

## प्रेस नोट

### **समाहर्तालय, दीव के एमटीएस श्री अरखचन्द मंदान को दी गई भावभीनी विदाई**

दीव, दिनांक 31/10/20198 - बीते 31 वर्षों से एमटीएस के रूप में कार्यरत श्री अरखचन्द मंदान को उनके 60 साल की उम्र पूरा होने के बाद आज समाहर्तालय सभागार में माननीय समाहर्ता, उप-समाहर्ता, दीव प्रशासन के अधिकारियों एवं कर्मचारियों की उपस्थिति में भावभीनी विदाई दी गई । श्री अरखचन्द ने जून 1987 को बाल विकास परियोजना कार्यालय में सेवा आरंभ की थी एवं क्रमानुसार मामलतदार कार्यालय व उप-कारागार में कार्य करने के बाद कार्य के प्रति उनकी निष्ठा देखते हुए उन्हें समाहर्तालय, दीव में तैनात किया गया था । विदाई समारोह के प्रारंभ में माननीय समाहर्ता, दीव ने उन्हें श्रीफल, शॉल और पुष्पगुच्छ देकर सम्मानित किया तथा उनके अन्य दोस्त एमटीएस कर्मचारी भाइयों ने भी उन्हें भेंट दी । इस अवसर पर उप-समाहर्ता, डॉ. शर्मा ने उनके कार्यशैली की भूरी-भूरी प्रशंसा की । समाहर्ता महोदय के अनुसार अरखचन्द एक शांत स्वभाव के व्यक्तित्व थे साथ ही वे अपनी जिम्मेदारी बखूबी समझते थे । श्री अरखचन्द ने सभी को धन्यवाद दिया कि उनकी सेवा जीवन के दौरान सभी ने उन्हें समझा और उनके कार्य निष्पादन में सहायता की ।